

అలాకికంలో జోడించారా? కర్మాతీతంగా అయ్యే ఆత్మలు కనుక ఈ బంధనని కూడా త్యాగం చేయండి. ఈ సంబంధాలను త్యాగం చేయటమే బ్రాహ్మణుల కొరకు త్యాగం. కనుక ఈ త్యాగం యొక్క పరిభాష అర్థమైందా! మిగిలినవి తర్వాత చెప్తాను. త్యాగం యొక్క సప్తాహకోర్పు నడుస్తుంది. ఈరోజు యొక్క పాఠం పక్కా అయ్యిందా? బ్రాహ్మణుల యొక్క విశేషతయే మహాత్యాగి. త్యాగం లేకుండా భాగ్యాన్ని పొందలేరు. బ్రహ్మకుమారీలు, కుమారులు అయ్యాం అంటే త్యాగి అయిపోయాం అని భావించటం లేదు కదా! బ్రహ్మకుమారీ, కుమారులకి త్యాగం యొక్క పరిభాష గుహ్యంగా ఉంటుంది. అర్థమైందా! మంచిది.

ఈవిధంగా నదా నిస్వార్థంగా ఉండే ఆత్మలకు, సర్వుల కళ్యాణ కారులకు, సర్వ ప్రాప్తులను సేవలో ఉపయోగించి జమ చేసుకునేవారికి, నదా దాత యొక్క పిల్లలుగా అయ్యి ఇచ్చేవారికి, తీసుకోవాలి అనే అల్పకాలిక ప్రాప్తి నుండి నిష్కామిగా అయ్యేవారికి, నదా సర్వుల పట్ల శుభభావన, కళ్యాణం యొక్క కామన ఉంచుకునే మహాదాని, వరదాని శ్రేష్ట ఆత్మలకు బావ్ దాదా యొక్క ప్రियస్ముతులు మరియు నమస్తే.

వ్యర్థాన్ని త్యాగం చేసి సమర్థంగా అవ్వండి||-4-82

ఈరోజు బావ్ దాదా తన యొక్క సర్వ వికర్మాజీత్ అంటే వికర్మలను సన్యసించిన ఆత్మలను చూస్తున్నారు. బ్రాహ్మణాత్మగా అవ్వటం అంటే శ్రేష్ట కర్మ చేయటం మరియు వికర్మలను సన్యసించటం. ప్రతి బ్రాహ్మణ పిల్లవాడు బ్రాహ్మణులుగా అవుతూనే మేమందరం ఇప్పుడు వికర్మ నుండి సుకర్మిగా అవుతాం అనే శ్రేష్ట సంకల్పం చేసారు. సుకర్మ చేసే ఆత్మయే శ్రేష్ట బ్రాహ్మణాత్మగా పిలవబడుతుంది. మీ సంకల్పమే- వికర్మాజీత్ అవ్వాలి. మొట్టమొదట ఇదే లక్ష్యాన్ని అందరూ ధారణ చేసారు కదా! ఈ లక్ష్యాన్ని పెట్టుకుంటూ శ్రేష్టలక్షణాలని ధారణ చేస్తున్నారు. వికర్మలను సన్యసించి వికర్మాజీత్ గా అయ్యానా? అని మిమ్మల్ని మీరు అడగండి. ఏవిధంగా అయితే లౌకిక ప్రపంచంలో కూడా ఉన్నతమైన రాయల్ కులానికి చెందిన ఆత్మలకి సాధారణ నడవడిక ఉండదు అదేవిధంగా సుకర్మి ఆత్మలైన మీరు వికర్మ చేయకూడదు. ఏవిధంగా అయితే హద్దు యొక్క వైష్టవులు ఏ తామసిక పదార్థాన్ని స్వీకరించరో అదేవిధంగా వికర్మాజీత్ విష్టవంశీయులు అయిన మీరు వికర్మ లేదా వికల్పాల యొక్క తమోగుణీ కర్మ లేదా సంకల్పం చేయకూడదు. బ్రాహ్మణ ధర్మం యొక్క లెక్కననునరించి ఇది నిషేధం. మీ దగ్గరకి వచ్చే జిజ్ఞాసువులకి కూడా సహజయోగిగా అవ్వడానికి ఈ విషయాలు నిషేధం అని డైరెక్షన్స్ వ్రాస్తారు కదా! అదేవిధంగా బ్రాహ్మణులు అయిన మీ కొరకు ఏమేమి నిషేధమో మంచిగా తెలుసా? తెలియటం అయితే అందరికీ తెలుసు, అంగీకరిస్తున్నారు కూడా కానీ నెంబరువారీగా నడుస్తున్నారు. ఇలాంటి పిల్లలని చూసి, బావ్ దాదాకి నవ్వు వచ్చే ఒక కథ జ్ఞాపకం వచ్చింది, అది మీరు కూడా చెప్తూ ఉంటారు. అంగీకరిస్తూ, చెప్తూ కూడా చేసేస్తున్నారు. ఇతరులకి మీరు చిలుక కథ చెప్తారు కదా! చెప్తూ ఉన్నారు మరియు చేస్తూ ఉన్నారు కూడా, ఇటువంటి వారిని ఏమంటారు? ఇలా చేయటం బ్రాహ్మణాత్మలకి శ్రేష్టంగా అనిపిస్తుందా? ఎందుకంటే బ్రాహ్మణులు అంటే శ్రేష్టమైనవారు. శ్రేష్టత

అంటే ఏమిటి? సుకర్మయూ లేక సాధారణ కర్మయూ? బ్రాహ్మణాత్ములు సాధారణ కర్మయే చేయకూడదు అంటే ఇక వికర్మ అనే విషయమే లేదు. వికర్మాజీత్ అంటే వికర్మ, వికల్పాలను త్యాగం చేసినవారు. కర్మేంద్రియాలు ఆధారంగా ఉన్నంతవరకు కర్మ చేయకుండా ఉండలేరు. అంటే దేహానికి కర్మేంద్రియాలతో సంబంధం ఉంది, కర్మేంద్రియాలు కర్మతో సంబంధం ఉంది. ఇప్పుడు దేహం మరియు దేహసంబంధాల త్యాగం యొక్క విషయంనడుస్తుంది. కర్మేంద్రియాలకి ఏ కర్మతో అయితే సంబంధం ఉంటుందో ఆ లెక్కతో వికర్మలను త్యాగం చేయాలి. వికర్మలను త్యాగం చేయకుండా సుకర్మిగా లేదా వికర్మాజీత్గా కాలేరు. వికర్మ యొక్క పరిభాష బాగా తెలుసు. ఏ వికారానికి అయినా అంశమాత్రంగానైనా వశీభూతం అయ్యి కర్మ చేయటం అంటే వికర్మ చేయటం. మీకు వికారాల యొక్క సూక్ష్మరూపం, రాయల్ స్వరూపం రెండింటి గురించి బాగా తెలుసు మరియు దీని గురించి ఇంతకు ముందు కూడా చెప్పాను. బ్రాహ్మణుల యొక్క రాయల్ వికారాల యొక్క స్వరూపం ఏమిటి? అనే దాని గురించి చెప్పాను. ఒకవేళ రాయల్ రూపంలో వికారం ఉన్నా లేదా సూక్ష్మంగా అంశమాత్రంగా ఉన్నా అటువంటి ఆత్మ సదా సుకర్మిగా కాలేదు.

అమృతవేళ నుండి రాత్రి వరకు సుకర్మ చేసానా? లేక వ్యర్థ కర్మ చేసానా? లేక ఏదైనా వికర్మ చేసానా అని ప్రతి కర్మని పరిశీలన చేస్తోంది. సుకర్మ అంటే శ్రీమతం ఆధారంగా కర్మ చేయటం, శ్రీమతం ఆధారంగా చేసిన కర్మ స్వతహాగానే సుకర్మ యొక్క ఖాతాలో జమ అవుతుంది. సుకర్మ మరియు వికర్మలను పరిశీలించుకునే సహజవిధి ఇదే. ఈ విధిననుసరించి సదా పరిశీలించుకుంటూ నడవండి. అమృతవేళ మేల్కోవటం అనే కర్మ నుండి రాత్రి నిద్రపోయే కర్మ వరకు ప్రతి కర్మకి శ్రీమతం లభించింది. ఎలా మేల్కోవాలి? ఎలా కూర్చోవాలి? అన్నీ చెప్పబడినవి కదా! ఒకవేళ ఆవిధంగా మేల్కొనకపోతే అమృతవేళ నుండి శ్రేష్ట కర్మ యొక్క శ్రేష్ట ప్రాలబ్ధాన్ని తయారు చేసుకోలేరు. అంటే వ్యర్థ మరియు వికర్మ యొక్క త్యాగిగా అవ్వలేరు. కనుక ఈ సంబంధాలను కూడా త్యాగం చేయాలి. వ్యర్థాన్ని కూడా త్యాగం చేయాల్సి ఉంటుంది. కొంతమంది మేము ఏ వికర్మ చేయటం లేదు, ఏ పొరపాటు చేయటం లేదు కదా అని అనుకుంటున్నారు కానీ వ్యర్థ మాటలు కూడా సమర్థంగా కానివ్వవు, అంటే శ్రేష్ట భాగ్యవంతులుగా కానివ్వవు. వికర్మ చేయలేదు కానీ ఒకవేళ వ్యర్థ కర్మ చేసినా వర్తమానం మరియు భవిష్యత్తుకి జమ అవ్వదు. శ్రేష్ట కర్మ చేయటం ద్వారా వర్తమానంలో కూడా శ్రేష్ట కర్మకి ప్రత్యక్షఫలంగా సంతోషం మరియు శక్తి అనుభవం అవుతుంది. స్వయానికి కూడా ప్రత్యక్షఫలం లభిస్తుంది మరియు అటువంటి శ్రేష్ట ఆత్మలని చూసి, ఇతరులు కూడా మనం కూడా ఇలా తయారవ్వగలం అనే పురుషార్థం యొక్క ఉత్సాహ - ఉల్లాసాలలోకి వస్తారు. స్వయానికి కూడా ప్రత్యక్షఫలం మరియు ఇతరులకి కూడా సేవ జరుగుతుంది అంటే డబల్ జమ అయ్యింది కదా! వర్తమానం ద్వారా భవిష్యత్తు స్వతహాగానే జమ అయిపోతుంది. కనుక ఈ లెక్కతో ఒకవేళ వ్యర్థం అంటే సాధారణ కర్మ చేసినా కూడా ఎంత నష్టం జరుగుతుందో చూస్తోంది. సాధారణ కర్మ చేసాను, ఇది అయితే అవుతూనే ఉంటుంది అని ఇలా ఎప్పుడూ ఆలోచించకండి. శ్రేష్ట ఆత్మ యొక్క ప్రతి అడుగు, ప్రతి కర్మ, ప్రతి మాట శ్రేష్టంగా ఉంటుంది. కనుక త్యాగం యొక్క పరిభాష ఏమిటో అర్థమైందా? వ్యర్థం అంటే సాధారణ కర్మ, మాట, సమయం వ్యర్థం చేయడాన్ని కూడా త్యాగం చేసి సదా సమర్థంగా, సదా అలౌకికంగా అంటే పదమాపద భాగ్యవంతులుగా అవ్వండి. కనుక వ్యర్థం మరియు సాధారణ విషయాలను

కూడా అండర్లైన్ చేస్తోంది. వీటిని నిర్లక్ష్యం చేయటాన్ని కూడా త్యాగం చేయండి. ఎందుకంటే బ్రాహ్మణాత్మలైన మీ అందరికీ విశ్వం అనే వేదికపై హీరో - హీరోయిన్ పాత్ర ఉంది. అటువంటి హీరో పాత్రధారి ఆత్మల యొక్క ఒక్కొక్క సెకను, ఒక్కొక్క సంకల్పం, ఒక్కొక్క మాట, ఒక్కొక్క కర్మ వజ్రం కంటే ఎక్కువ విలువైనది. ఒకవేళ ఒక సంకల్పం అయినా వ్యర్థం అయ్యింది అంటే వజ్రాన్ని పోగొట్టుకున్నట్లే. చాలా ఖరీదైన వజ్రం ఎవరైనా పోగొట్టుకున్నా లేదా పడిపోయినా చాలా పోగొట్టుకున్నాం అని అనుకుంటారు కదా! అదేవిధంగా ఇక్కడ ఒక సెకను ఒక వజ్రం యొక్క ఖరీదు కూడా కాదు, అనేక వజ్రాల ఖరీదుతో సమానం. ఈ లెక్కతో ఆలోచించండి - సాధారణ రూపంలో కూర్చుని, సాధారణంగా మాటలు చెప్తు - చెప్తు సమయాన్ని పోగొట్టవచ్చా? చెడు అయితే కాదు కదా, మామూలుగా మాట్లాడుకుంటున్నాం, లేదా కూర్చున్నాం లేదా నడుస్తున్నాం అంటున్నారు, అలా అంటూనే ఎంత సమయం వెళ్ళిపోతుంది? అలా కాదు కానీ వజ్రంలా ఉండాలి. మీ యొక్క విలువని తెలుసుకోండి. మీ జడ చిత్రాలకి ఎంత విలువ ఉంది? ఒక్క సెకను యొక్క దర్శనానికి కూడా ఎంతో విలువ ఉంది. అలాగే మీ యొక్క ఒక సంకల్పానికి కూడా ఎంత విలువ ఉంది అంటే ఈరోజు వరకు కూడా భక్తులు దానిని వరదానరూపంగా భావిస్తున్నారు, కేవలం ఒక్క సెకను యొక్క దర్శనం ఇవ్వండి అని అడుగుతున్నారు. సమయం యొక్క విలువకి గుర్తుగా దర్శనం అడుగుతున్నారు, సంకల్పం యొక్క విలువకి గుర్తుగా వరదానం అడుగుతున్నారు మరియు మీ మాట యొక్క విలువకి గుర్తుగా - ఇప్పుడు కూడా రెండు మాటలు వినడానికి తప్పిస్తున్నారు. మీ దృష్టికి ఉన్న విలువకి గుర్తుగా, దృష్టి ద్వారా అద్భుతం చేయండి అని పిలుస్తూ ఉన్నారు. మీ యొక్క ప్రతి కర్మానికి కూడా విలువ ఉంది. బాబాతో పాటు మీరు చేసిన శ్రేష్ట కర్మను వర్ణన చేస్తూ పులకించిపోతున్నారు. కనుక మీ యొక్క ప్రతి సెకను, ప్రతి సంకల్పం చాలా విలువైనది. మీ విలువని తెలుసుకుని వ్యర్థం మరియు వికల్పాలను త్యాగం చేయండి. ఈరోజు త్యాగం యొక్క పాఠం పక్కా చేసుకున్నారా? అది అలాగే అవుతుంది ఇలాంటి నిర్లక్ష్య మాటలను త్యాగం చేయండి ఈరోజుల్లో ఇది తెలివైన బాష అని అంటారు కదా! అదేవిధంగా బ్రాహ్మణులకి కూడా ఇది అతి తెలివి బాష అయిపోయింది. ఈ భాషని వదలేయండి. ప్రతి సెకను అలౌకికంగా ఉండాలి. ప్రతి సంకల్పం అలౌకికంగా అంటే అమూల్యంగా ఉండాలి. వర్తమానంలో మరియు భవిష్యత్తు డబల్ ఫలం పొందేవారు ఒక్కొక్కసారి ఒక దానితో ఒకటి కలిసిన జంట ఫలాలు వస్తాయి కదా చూసారు కదా! రెండు ఫలాలు కలిసే వస్తాయి. శ్రేష్ట ఆత్మలైన మీకు డబల్ ఫలం అంటే డబల్ ప్రాప్తి లభిస్తుంది. భవిష్యత్తు కంటే ముందు వర్తమానం యొక్క ఫలం లభిస్తుంది. మరియు వర్తమానం ఆధారంగా భవిష్యఫలం లభిస్తుంది. కనుక ఒకటి కాదు, డబల్ ఫలం తినండి. మంచిది.

సదా వికర్మాజీత్ ఆత్మలకు, ప్రతి సెకను అమూల్యంగా చేసుకుని మరియు ఇతరులను కూడా అమూల్యంగా చేసే సేవలో ఉండే డబల్ హీరోలకు, డబల్ ఫలం తినేవారికి, వ్యర్థం మరియు సాధారణతను త్యాగం చేసే మహాత్మాగి ఆత్మలకు, సదా బాబా సమానంగా శ్రేష్ట సంకల్పం మరియు శ్రేష్ట కర్మ చేసే మహా, మహా, భాగ్యవాన్ ఆత్మలకు బాప్ దాదా యొక్క ప్రియస్మృతులు మరియు సమస్తే.

ప్రశ్న:- ఒకే బలం మరియు ఒకే నమ్మకంపై నడిచేవారు ఏ విషయం యొక్క నిశ్చయం పెట్టుకుని నడుస్తూ ఉంటారు?

జవాబు:- ఒకే బలం, ఒకే నమ్మకం అంటే నదా నిశ్చయం ఉంటుంది - సాకార మురళి ఏదైతే ఉందో అదే మురళి, మధువనం నుండి ఏదైతే శ్రీమతం లభిస్తుందో అదే శ్రీమతం, బాబా మధువనంలో తప్ప ఇంకెక్కడ కలుసుకోరు. నదా ఒకే బాబా యొక్క చదువుపై నిశ్చయం ఉండాలి. మధువనం ద్వారా ఏదైతే చదువు చదివించబడుతుందో అదే చదువు, ఇక వేరే చదువు ఏదీ లేదు. ఒకవేళ భోగ్ వంటి సమయాలలో సందేశీల ద్వారా బాబా పాత్ర నడుస్తుంది అంటే అది పూర్తిగా తప్పు. ఇది కూడా మాయ. దీనిని కూడా ఒకే బలం, ఒకే నమ్మకం అనరు. మధువనం నుండి ఏదైతే మురళీ వస్తుందో దానిపై ధ్యానం ఉంచండి. లేకపోతే వేరే మార్గంలోకి వెళ్ళిపోతారు. మధువనంలోనే బాబా యొక్క మురళీ నడుస్తుంది. మధువనంలోనే బాబా వస్తారు. అందువలన ప్రతి ఒక్క పిల్లవాడు జాగ్రత్తగా ఉండాలి లేకపోతే మాయ మోసం చేసేస్తుంది.

త్యాగి - మహాత్యాగి మధ్య తేడా13-4-82

బావ్ దాదా బ్రాహ్మణాత్మలందరిలో సర్వస్వత్యాగి పిల్లలను చూస్తున్నారు. మూడు రకాలైన పిల్లలు ఉన్నారు - ఒకరు త్యాగి, రెండవవారు - మహాత్యాగి, మూడవ వారు - సర్వస్వత్యాగి. ముగ్గురు త్యాగులే కానీ నెంబర్ వారీగా ఉన్నారు.

త్యాగి - ఎవరైతే జ్ఞానం మరియు యోగం ద్వారా తమ పాత సంబంధాలను, పాత ప్రపంచాన్ని, పాత వారి ద్వారా లభించిన అల్పకాలిక ప్రాప్తులను త్యాగం చేసి బ్రాహ్మణజీవితం అంటే యోగిజీవితాన్ని సంకల్పం ద్వారా పొందారు, అంటే ఈ అన్ని ధారణలు చేసారు - పాత జీవితం కంటే ఈ యోగిజీవితం శ్రేష్టం అని భావిస్తారు. అల్పకాలిక ప్రాప్తులు కంటే ఈ సదాకాలిక ప్రాప్తిని పొందటం అవసరం అని భావిస్తారు. అవసరం అని భావించడం ద్వారా జ్ఞానం, యోగం యొక్క అభ్యాసిగా అయ్యారు. బ్రహ్మాకుమారీ, కుమారులుగా పిలవబడడానికి అధికారులుగా అయ్యారు. కానీ బ్రహ్మాకుమారీ, కుమారులుగా అయిన తర్వాత కూడా పాత సంబంధాలు, సంకల్పాలు మరియు సంస్కారాలు పూర్తిగా పరివర్తన అప్పలేదు కానీ పరివర్తన చేసుకునే యుద్ధంలో తత్పరులై ఉన్నారు. ఇప్పుడిప్పుడే బ్రాహ్మణ సంస్కారంలో ఉంటున్నారు మరియు ఇప్పుడిప్పుడే పాత సంస్కారాలను పరివర్తన చేసుకునే యుద్ధ స్వరూపంలో ఉంటున్నారు. త్యాగిగా అయ్యారు కానీ సంపూర్ణ పరివర్తన అప్పలేదు అని వీరినే అంటారు. త్యాగం చేయటమే మహాభాగ్యం అని కేవలం ఆలోచించేవారిగా మరియు అర్థం చేసుకునేవారిగా ఉంటార, చేసే ధైర్యం తక్కువగా ఉంటుంది. సోమరితనం యొక్క సంస్కారం మాటిమాటికి ప్రత్యక్షం అవుతున్న కారణంగా త్యాగంతో పాటు వెనువెంట విశ్రాంతికి ఇష్టమైనవారిగా కూడా అవుతారు. అర్థం చేసుకుంటారు కూడా, నడుస్తారు కూడా, పురుషార్థం కూడా చేస్తారు బ్రాహ్మణజీవితాన్ని వదలరు. బ్రాహ్మణులుగా అవ్వాలి అనే ధృఢసంకల్పం కూడా ఉంటుంది. మాయ లేదా మాయ యొక్క పాత జీవితం ఆకర్షితం చేసినా బ్రాహ్మణజీవితమే శ్రేష్టమైనది అనే సంకల్పంలో స్థిరంగా ఉంటారు. దీనిలో